

குமரி முனையில் முத்தமிழறிஞர் கலைஞர் நிறுவிய

திருவள்ளுவர் பேரறிவுச் சிலைக்கு வெள்ளி விழா!

முதல்வர் மு.க.ஸ்டாலின் தலைமையில் இன்று முதல் நடைபெறுகிறது!

சென்னை, டிச.30-
முதலமைச்சர் மு.க.ஸ்டாலின் அவர்கள் தலைமையில் முக்கூடல் சூழும் குமரி முனையில் அய்யன் திருவள்ளுவர் பேரறிவுச் சிலை (STATUE OF WISDOM) வெள்ளி விழா இன்று முதல் கோலாகலமாகவும், பட்டிமன்றம், கருத்தரங்கம் நிகழ்ச்சிகளுடன் கலை நிகழ்ச்சிகளும் எழுச்சியோடு நடைபெறுகின்றன. ரூ.37 கோடி ரூபாய் செலவில் அய்யன் திருவள்ளுவர் சிலையையும் - விவகாளந்தர் பாறையையும் - இணைக்கும் கண்ணாடி இழை பாலம் திறந்து வைக்கப்படுகிறது.

முதலமைச்சர் மு.க.ஸ்டாலின் அவர்கள், முத்தமிழறிஞர் கலைஞர் அவர்கள் எல்லா குமரி முனையில் அய்யன் திருவள்ளுவர் சிலை நிறுவப்பட்டு, 25 ஆண்டு கள் நிறைவுபெற்றுள்ளதைத் தொடர்ந்து இன்று (30.12.2024) முதல் 1.1.2025 வரை மூன்று நாள் தனித்தனி அரங்கம் சார்ந்த வெள்ளி விழா நிகழ்ச்சியை வெகு சிறப்பாக நடத்துகிறார்கள்.

இதன் காரணமாக முக்கூடல் கட்டும் குமரி முனை இன்று விழாக் கோலம் கண்டு குதூகலம் அடைகிறது. அய்யன் திருவள்ளுவர் சிலை முதல் மிழறிஞர் கலைஞர் அவர்களால் 25 ஆண்டுகளுக்குள் புத்தாயிரம் ஆண்டின் முதல் நாள் 1.1.2000 அன்று குமரி முனையில் திறந்து வைக்கப்பட்ட மாபெரும் விழா உலகமே பாராட்ட - ஈழம், சிங்கப்பூர், மலேசியா, அமெரிக்கா, ஜப்பான் முதலான பல வெளிநாடுகளிலிருந்து அறிஞர் பெருமக்களும், அய்யன் திருவள்ளுவர்பால் பற்றும், பாசமும் கொண்டுள்ள சான்றோர்களும், இந்திய நாட்டின் பல்வேறு பகுதிகளிலிருந்தும், ஒட்டுமொத்த தமிழகத்திலிருந்து பேரறிஞர்களும், பொதுமக்களும் திரளாக வருகை தந்து விழாவினைப் பெருமைப்படுத்தி வெற்றி தேடித் தந்தனர்.

வரலாற்றுப் வானளாவ் - கலைஞர் எழுத்து!
அய்யன் திருவள்ளுவர் சிலை திறக்கப்பட்ட மாபெரும் வரலாற்றுப் பொன்னாள் குறித்து முத்தமிழறிஞர் கலைஞர் அவர்கள் 'நெஞ்சுக்கு நீதியில் பின் வருமாறு விவரிக்க எழுதியுள்ளார்கள்.

"விண்ணுக்கும் திருவள்ளுவர் சிலையினைக் குவிந்திருந்த இலட்சக்கணக்கான தமிழ்ப் பெருங்குடி மக்களின் வாழ்த்துகளுடன் நான் திறந்து வைத்தேன். விழாவினை நேரில் கண்ணுற்றோர் வாழ்வில் பெரும் பேறு பெற்றோர் எனும் அளவிற்கு எழுச்சிக் கோலம் பூண்டிருந்தது அந்த விழா.

கண்ணொளி கொண்ட தமிழரெல் லாம் கண்டு களித்த காட்சி செவியப்பறை சிறிதும் புகழ்ப்படாத தமிழனெல்லாம் கேட்டு இன்புற்ற நிகழ்ச்சி இதயமுள்ள தமிழனெல்லாம் உணர்ச்சியால் உந்தி யெழுந்து குதித்திட்ட எழுச்சி! ஆம்: முக்கூடலும் தம் அலை இழங்கலும் முத்தமிழுக்கு



மாயங்கும் குமரிக் கடற்கரையில் - முப்பால் யாத்த குளனத் தமிழ் அய்யன் திருவள்ளுவருக்கு விண்முட்டும் சிலை வடித்து - அதைத் திறந்து வைத்திடும் வாழ்ப்பு அமைந்ததே; அந்த வாழ்ப்பு என் வாழ்நாளில் என் நினைப்புக்கும், உழைப்புக்கும் கிடைத்த வரமல்லவா? வழக்கமாகக் கதைகளிலும், புராணங்களிலும் வரம் பெறுவோர் எல்லாம் தம்மை வலுப்படுத்திக் கொண்டு, தமது ஆதிக்கத்தை அகல விரிப்பதிலேயே அிக்கரை செய்ந்துவர். ஆனால் எனக்கோ, கிடைத்த வரம், என் அய்யன் திருவள்ளுவனைச் சிலையாகக் கண்டால் - அதுவும் அவன் குறளில் எத்தனை அதிகாரம் இயற்றினானோ - அத்தனை அதிகாரம்; அதுவது 133 அதிகாரங்களைக் குறிக்கும் 133 அடி சிலையை - இந்தியப் பூரகத்தின் வட இமயத்துக்கு நிகராகத் திகழும் தென் குமரியில் நிறுவிட முடியும் என் னால் என்ற வரமல்லவா?

அந்த வரத்தைத் தவற விட்டமால் அதனை நிறைவேற்ற வேண்டுமே என் பதற்காக, 25 ஆண்டு காலம் நித்தமும் தவம் செய்தேன் - அந்தத் தவம் பலித்தது - என்தாயம் தணிந்தது - பிறவியெடுத்த பயனைக் கண்டேன், முழுமையாக! அந்தச் சிலை திறப்பதற்கான பொத்தானை அமுத்தியபோது, என் விரல் என்னை அறியாமல் அசைவற்றுப் போனது. மட்டுமல்ல - என்னையே நான் மறந்துவிட்டேன். நாதசுர இசைவாணர்களும், தவில் வித்தவர்களும், அவர்தம் பக்க வாத்தியக்காரர்களும் கூட முன்னுாறுக்கு மேற்பட்டோர்: அய்யனின் சிலை திறக்கப்பட்டபோது இசை முழக்கம் திக்கெட்டும் எட்டிச் செய்தார்களாம்! மறு நாள் காலையில் மற்றவர்கள் சொல்லக் கேட்டுத்தான் 133 நாயன இசை ஒலித்த செய்தியே எனக்குத் தெரியும்! அந்த அளவுக்கு மெய் மறந்து போயிருந்திருக்கிறேன்! சமரம்! புக்கால் மணி நேரம் பேசியிருக்கிறேன்!

1975ஆம் ஆண்டு (31.12.1975) நான் முதல்வராக இருந்த காலகட்டத்தில், அமைச்சரவைக் கூட்டத்தில் குமரி முனையில் வள்ளுவர் சிலை அமைத்திட்ட முடிவு



எடுத்து, 1975 டிசம்பர் 31ல் அறிவிப்பு அறிவிக்கப்பட்டது

இளமைப் பருவம் முதல் எந்தவொரு தத்துவ வித்தகனை இமைப்பொழுதும் மறவாமல் - எழுத்தில், பேச்சில், இயக்கத்தில் நனைவாழ்ந்திருக்கக்கொண்டே இருந்தேனோ - யாருக்கு வரலாறு போற்றும் வள்ளுவர் கோட்டம் அமைத்தேனோ - யாருக்காக ஆண்டுதோறும் பொங்கல் திருநாளுக்கு மறுநாள் வள்ளுவர் திருநாள் என அறிவித்தேனோ - பேருந்துகளிலும், பயணியர் விடுதிகளிலும், ஒழுக்கம் போதிக்கும் குறளை எந்த ஒளிமிட ஏந்தலுக்காக எழுதச் செய்து உருவப்படுத்தும் அமைத்தேனோ - யாருடைய குறளுக்கு குறளோவியம் தீட்டி: பின்னர் 1,330 குறளுக்கும் உரையும் எழுதினேனோ - அந்த அய்யன் திருவள்ளுவருக்கு இருபத்து ஐந்து ஆண்டு காலம் பெருமூச்சுக்குப் பிறகு சிலை அமைந்தது - அதைத் திறந்து வைக்க எனக்கு ஆயுளும் இருந்தது என்கிறபோது என் மன நிலையை வர்ணித்திட தமிழ்த்தாய் தன் னிடமும் சொற்களுக்குப் பஞ்சமென்று சொல்லிவிட்டாளே, நான் என்ன செய்ய!" - என்று பெருமதி உணர்வு மீள எழுதி யுள்ளார் முத்தமிழறிஞர் கலைஞர்.

எழுச்சிக் கோலம்!
அந்த மாபெரும் வரலாற்றுப் பொன்னேடு மலர்ந்து புனித நன்னாள் 25 ஆண்டு களுக்குப்பின் முதல்வர் மு.க.ஸ்டாலின் அவர்களால் இன்று மீண்டும் எழுச்சிக் கோலம் கொண்டு வெள்ளி விழா என்னும் முத்திரையோடு கன்னியாகுமரி ஹும் அல்ல: தமிழ்நாடு முழுவதும் விழாவின விச்சினை பரப்பி நிற்கிறது.

இன்றுதமிழ்நாட்டு முதலமைச்சராகப் பொறுப்பேற்றுப் பல்வேறு முத்திரைச் சாதனைகளை நிகழ்த்தி இந்திய நாடு முழுவதிலும் மட்டும் அல்ல: உலகின் பல் வேறு நாடுகளிலும் புகழ்க் கதிர் வீசிவரும் உதயசூரியன் - திராவிடநாயகர் அவர்கள் அய்யன் திருவள்ளுவர் சிலை வெள்ளி விழாவைக் கொண்டாடுகிறார்.

வெள்ளி விழாப் பணிகள்!
அய்யன் திருவள்ளுவர் சிலை நிறுவப் பட்ட வெள்ளி விழா ஆண்டு நிறைவை யொட்டி சில வெள்ளி விழாப்பணிகள் திராவிட மாதல் அரசின் சார்பில் மேற்கொள்ளப்படும் என 12.12.2024 அன்று அறிவித்திருந்தார். இந்த வெள்ளிவிழாப் பணிகளை நிறைவேற்றுவதற்காக,

மொத்தம் 10 கோடியே 89 இலட்சம் ரூபாய் நிதி ஒதுக்கீடு செய்தார்கள்.

* பள்ளி மாணவர்களுக்குக் கட்டுரைப் போட்டிகள், கல்லூரி மாணவர்களிடையே சோஷியல் மீடியாவில் ஷாட்ஸ் - ரீல்ஸ் - ஏ.ஏ. மற்றும் டிஜிட்டல் தொழில் நுட்பங்கள் வாயிலாக திருக்குறளின் சிறப்பை உணர்த்தும் ஓவியப் போட்டிகள் நடத்தப்பட்டுள்ளன.

* அய்யன் திருவள்ளுவரின் சிலை நிறுவப்பட்டிருக்கின்ற இடங்கள் வரைபடத்தில் குறிக்கப்பட்டு, எல்லோரும் தெரிந்து கொள்ளும் வகையில் காட்சிப்படுத்தப்பட்டுள்ளன.

* அய்யன் திருவள்ளுவரின் திருவுருவச்சிலை அருகே சீராளிக் காட்சி (3D Laser) ஏற்பாடு செய்யப்பட்டுள்ளது.

* வெளிநாட்டில் இருக்கின்ற தமிழ் இணையக் கழக மையங்கள், தமிழ்ச் சங்கங்கள், பிற மாநிலங்களில் இருக்கும் தமிழ்ச் சங்கங்கள், புது செல்லியில் இருக்கும் தமிழ்நாடு இல்லம் ஆகியவற்றில் யூடியூப் மூலம் இந்த நிகழ்ச்சிகள் அனைத்தும் நேரடியாக ஒளிபரப்பப்படுகின்றன.

* வெளிநாடுவாழ் தமிழர்களுக்கு தமிழ் இணையக் கழக மையங்கள் மூலமாகத் திருக்குறளின் பெருமைகள் குறித்த போட்டிகள் நடத்தப்படுகின்றன.

* தமிழ்நாட்டில் அனைத்து மாவட்ட நூலகங்களிலும், இன்றைய விழா நாளில் திருவள்ளுவர் புகைப்படம் வைக்கப்பட்டு திருக்குறளின் பெருமைகளை உணர்த்துள்ள நிகழ்ச்சிகள் நடத்தப்பட்டுத் திருவள்ளுவர் சிலைக்கு மாலை அணிவிக்கப்படுகிறது.

* திருக்குறள் விளக்க உரைகள் மற்றும் திருக்குறள் தொடர்பான புகைப்படங்கள் பொதுமக்கள் பார்வைக்கு வைக்கப்பட்டுள்ளன.

* டிசம்பர் 25 முதல் 30 வரை மாவட்ட அளவில் திருக்குறள் தொடர்பான கருத்தரங்கம், பேச்சரங்கம் முதலியவை நடத்தப்பட்டு பரிசுகள் வழங்கப்படுகின்றன.

இப்படி முதலமைச்சர் மு.க.ஸ்டாலின் அவர்கள் முத்தமிழறிஞர் கலைஞர் அவர்கள் அய்யன் திருவள்ளுவர் சிலை நிறுவிய 25ஆம் ஆண்டு நிறைவு வெள்ளிவிழாவை புன்று நாள்தமிழ்நாட்டில் கருடன் கோலாகலமாகக் கொண்டாடுகிறார்கள்.

முதல் நாள் நிகழ்ச்சிகள்!

முதல் நாள் நிகழ்ச்சிகள் இன்று (30.12.2024, திங்கட்கிழமை) மாலை

5 மணிக்கு தமிழ்த்தாய் வாழ்த்துடன் தொடங்குகிறது.

அத்துடன் முதலமைச்சர் மு.க.ஸ்டாலின் அவர்களின் தீவிர முயற்சிகளின் பயனாக 37 கோடி ரூபாய் செலவில் அய்யன் திருவள்ளுவர் சிலையையும் விவேகானந்தர் பாறையையும் இணைக்கும் கண்ணாடி இழை பாலம் கட்டப்பட்டு அதனை முதலமைச்சர் மு.க.ஸ்டாலின் அவர்கள் திறந்து வைக்கிறார்.

அத்துடன் முதலமைச்சர் மு.க.ஸ்டாலின் அவர்கள் திருக்குறள் நெறிபரப்பும் 25 தகைமையாளர்களுக்குப் பரிசுகள் வழங்கிச் சிறப்பிக்கிறார்கள்.

மாலை 7 மணிக்கு கலைமாமணி சொல்வேந்தர் சுசி.சிவம் அவர்கள் தலைமையில் "திருக்குறளால் அதிக நன்மை தனிமனிதருக்கே - சமுதாயத்திற்கே" எனும் தலைப்பில் சிறப்புப் பட்டிமன்றம் நடைபெறுகிறது.

பட்டிமன்றத்தில் தனிமனிதருக்கே எனும் கருத்தை வலியுறுத்தி தா.இராஜாராம், சே.மோகனசுந்தரம், மதுக்கூர் இராமலிங்கம் ஆகியோர் வாதிடுகிறார்கள். சமுதாயத்திற்கே எனும் கருத்தை வலியுறுத்தி புலவர் இ.ர.சண்முகவடிவேல், பேராசிரியர் பர்வீன் சுல்தானா, ராஜா ஆகியோர் வாதிடுகிறார்கள்.

சொல்வேந்தர் சுசி.சிவம் அவர்கள் தீர்ப்பு வழங்கி உரையாற்றுகிறார்.

இரண்டாம் நாள் நிகழ்ச்சிகள்!
இரண்டாம் நாள் நிகழ்ச்சிகள் நாளை (31.12.2024 - செவ்வாய்க்கிழமை) தமிழ்த்தாய் வாழ்த்துடன் தொடங்கி, தமிழ்நாடு அரசின் தலைமைச் செயலாளர் நா.முருகானந்தம், வரவேற்புரையாற்றுகிறார்.

தவத்திரு குன்றக்குடி பொன்னம்பல அடிகளார் அவர்களும் கவிப்பேரரசு வைரமுத்து அவர்களும் முன்னிலை வேற்று உரையாற்றுகிறார்கள்.

முதலமைச்சர் மு.க.ஸ்டாலின் அவர்கள் அய்யன் திருவள்ளுவர் தோரண வாயிலுக்கு அடிக்கல் நாட்டி: திருவுருவச் சிலை வெள்ளிவிழாச் சிறப்பு மலரை வெளியிட்டே; திருக்குறள் சார்ந்த போட்டிகளில் வெற்றிபெற்ற மாணவ- மாணவியர்க்குப் பரிசுகள் வழங்கி விழாப் பேருரை நிகழ்த்துகிறார்.

அதனைத் தொடர்ந்து, பியானோ இசைக் கலைஞர் செல்வன் லிபியன்

நாதஸ்வரத்தின் திருக்குறள் இசை நிகழ்ச்சி நடைபெறுகிறது. கன்னியாகுமரி மாவட்ட ஆட்சித்தலைவர் திருமதி ஆர்.அழகர்மணி நன்றி கூறுகிறார்.

கருத்தரங்கம்!
தொடர்ந்து காலை 11.30 மணிக்கு நிதி, சுற்றுச்சூழல் மற்றும் காலநிலை மாற்றத்தை அமைச்சர் தங்கம் தென்னரசு தலைமையில் கருத்தரங்கம் தொடங்குகிறது.

பேராசிரியர் அ.கருணானந்தன் 'சமகாலத்தில் வள்ளுவர்' எனும் தலைப்பிலும், ஓய்வுபெற்ற ஐ.ஏ.என்.அதிகாரி ஆர்.பாலகிருஷ்ணன் 'திருக்குறளும் சங்க இலக்கியமும்' எனும் தலைப்பிலும், புலவர் செந்தலை ந.கவுதமன் 'வள்ளுவம் போற்றும் சமய நல்லிணக்கம்' எனும் தலைப்பிலும், வழக்கறிஞர் அருள்மொழி 'திருக்குறள் போற்றும் மகளிர் மாண்பு' எனும் தலைப்பிலும், கரு.பழனியப்பன் 'வள்ளுவம் காட்டும் அறம்' எனும் தலைப்பிலும், பேராசிரியர் விஜயசுந்தரி 'திருக்குறளில் இசை நுணுக்கம்' எனும் தலைப்பிலும் உரை நிகழ்த்தி அய்யன் திருவள்ளுவரின் பெருமைகளை அகிலத்திற்கு எடுத்துரைப்பார்.

தொடர்ந்து மாலை 4.30 மணி முதல் 7.30 மணி வரை பல்வேறு கலைஞர்கள் பங்குபெறும் அரிய கலை நிகழ்ச்சிகள் நடைபெறும்.

நிறைவு நாள் நிகழ்ச்சிகள்!

1.1.2025 புகன்கிழமை நிறைவு நாள் நிகழ்ச்சிகள் காலை 10 மணிக்கு தமிழ்த்தாய் வாழ்த்துடன் தொடங்குகிறது. தமிழ் வளர்ச்சி மற்றும் செய்தித்துறை அரசு செயலாளர் வேராஜாராமன் வரவேற்புரை நிகழ்த்துகிறார்.

ஊரக வளர்ச்சித்துறை அமைச்சர் இ.பெரியசாமி திருக்குறள் ஓவியக் கண்காட்சியைத் திறந்துவைத்து நினைவுப் பரிசுகள் வழங்குகிறார்.

கன்னியாகுமரி மாவட்ட ஆட்சித்தலைவர் திருமதி ஆர்.அழகர்மணி, நன்றி யுரை ஆற்றிட நாட்டுப்பண்ணுடன் அய்யன் திருவள்ளுவர் சிலையின் வெள்ளி விழா நிறைவுபெறுகிறது.

முத்தமிழறிஞர் கலைஞர் அவர்கள் 1975-ஆம் ஆண்டில் டிசம்பர் திங்கள் 31ஆம் நாள் சென்னை கோட்டையில் நடைபெற்ற அமைச்சரவைக் கூட்டத்தில் குமரி முனையில் அய்யன் திருவள்ளுவர் சிலை நிறுவுவதற்கான தீர்மானம் நிறைவேற்றப்பட்டு; 25 ஆண்டுகளுக்குப் பின் 1.1.2000 அன்று அய்யன் திருவள்ளுவர் சிலை நிறுவப்பட்டு அடுத்த 25 ஆண்டு களுக்குப் பின் முதலமைச்சர் மு.க.ஸ்டாலின் அவர்கள் அய்யன் திருவள்ளுவர் சிலையின் வெள்ளிவிழாவை ஊரும் உலகமும் போற்றக் கொண்டாடி தமிழ் நெஞ்சங்கள் அனைத்தையும் உவகையில் துள்ளச் செய்துள்ளார்.

மினி டைட்ஸ் பூங்காக்கள் : தமிழ்நாட்டில் மேலும் வேலை வாய்ப்புகளை விரிவடையச் செய்யும்!

தமிழ்நாட்டின் வளர்ச்சிச் சரிதம் பல்கிப் பெருகுகிறது!

முதல்வர் மு.க.ஸ்டாலின் பெருமிதம்!

தூத்துக்குடி, டிச.30-
தூத்துக்குடியில் நேற்று, 'மினி டைட்ஸ் பூங்கா'வைத் திறந்து வைத்து, சமூக வலைதளங்களில் பதிவிட்ட முதல்வர் மு.க.ஸ்டாலின் அவர்கள், "தமிழ்நாட்டில் திறக்கப்படும் 'மினி டைட்ஸ் பூங்கா'க்கள், தமிழ்நாட்டில் மேலும் வேலை வாய்ப்புகளை விரிவடையச் செய்யும்" என்றும், "தமிழ்நாட்டில் வளர்ச்சிச் சரிதம் பல்கிப் பெருகுகிறது" என்றும் பெருமிதத்துடன் குறிப்பிட்டுள்ளார்.

தூத்துக்குடி மினி டைட்ஸ் பூங்காவைத் திறந்து வைத்து முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-

தென் தமிழ்நாட்டின் முதல் டைட்ஸ் பூங்காவாக அமைந்துள்ள தூத்துக்குடி டைட்ஸ் பூங்கா அப்பகுதியில் வாய்ப்புகளுக்கான புதிய அத்தியாயத்தைத் தொடங்கி

வைத்து, இளம் திறனாளர்களுக்குப் புதிய வாய்களைத் திறந்து விட்டுள்ளது. பட்டாபிராமில் திறந்து வைக்கப்பட்ட டைட்ஸ் பூங்கா, விழுப்புரம், தஞ்சாவூர், சேலம் மற்றும் தூத்துக்குடியில் திறந்து வைக்கப்பட்டுள்ள நியோ டைட்ஸ் பூங்காக்களினால் தமிழ்நாட்டின் வளர்ச்சிச் சரிதம் பல்கிப் பெருகிறது.

நத்து திராவிட மாதல் ஆட்சியில் மாநிலமெங்கும் தொடங்கப்பட்டுள்ள டைட்ஸ் பூங்காக்கள் ஆயிரக்கணக்கான வேலைவாய்ப்புகளை உருவாக்கி, அனைவரையும் உள்ளடக்கிய சமத்துவமான வளர்ச்சியை முன்னெடுத்து வருகிறது. வேலூர், திருப்பூர், காரைக்குடி என அடுத்து தொடங்கப்படவுள்ள டைட்ஸ் பூங்காக்கள் மேலும் வாய்ப்புகளை விரிவடையச் செய்யும்.

இவ்வாறு, முதல்வர் மு.க.ஸ்டாலின் அவர்கள் குறிப்பிட்டுள்ளார்.

175 அரசு மேல்நிலைப்பள்ளிகளில்

ரூ.57 கோடியில் நவீன கணினி அறிவியல் ஆய்வகங்கள்!

அரசாணை வெளியீடு!

சென்னை, டிச.30
முதலமைச்சர் அவர்களின் வழிகாட்டுதலின்படி 2024-2025-ஆம் ஆண்டு பள்ளிக் கல்வித்துறை மானியக் கோரிக்கையின் போது அரசுப் பள்ளிகளில் உயர்தொழில்நுட்ப ஆய்வகங்களை ஏற்படுத்துதல் மற்றும் தரம் உயர்த்துதல் தொடர்பான அறிவிப்பு வெளியிடப்பட்டது. அதனை செயல்படுத்தும் விதமாக 175 அரசு மேல்நிலைப்பள்ளிகளில்

உயர்நிலைப்பள்ளிகளில் ரூ.57.8064 கோடி மதிப்பில் புதிய கணினி அறிவியல் ஆய்வகங்களை ஏற்படுத்துவதற்கான அரசாணை வெளியிடப்பட்டுள்ளது. மாணவர்களின் சுற்றல் திறன் மேம்பாட்டிற்காக தொடர்ந்து புதிய அறிவிப்புகளை வெளியிடும் தமிழ்நாடு முதலமைச்சர் அவர்களுக்கும் மனமார்த்த நன்றி களைத் தெரிவித்துக் கொள்கிறோம்.

காஞ்சிபுரம் மாவட்டம் - உத்திரமேரூர் தொகுதி

திருமுக்கூடல் - நெல்வாய் சாலை ரூ.15 கோடி மதிப்பில் - இரு வழிச் சாலை அமைக்கும் பணி!

மாவட்டச் செயலாளர் க.சுந்தர் எம்.எல்.ஏ. தொடங்கி வைத்தார்! டி.குமார் பங்கேற்பு!

காஞ்சிபுரம், டிச. 29 - காஞ்சிபுரம் மாவட்டம் - உத்திரமேரூர் தொகுதி திருமுக்கூடல் - நெல்வாய் நெடுஞ் சாலையை ரூ.15 கோடி மதிப்பில் இரு வழி சாலையாக விரிவாக்கம் செய்யும் பணிக்கு காஞ்சிபுரம் தெற்கு மாவட்டச் செயலாளர் க.சுந்தர் எம்.எல்.ஏ. தொடங்கி வைத்தார். காஞ்சிபுரம் மாவட்டம், உத்திரமேரூர் சட்டமன்றத் தொகுதியில் உள்ள திருமுக்கூடல் கிராமத்தில் இருந்து நெல்வாய் கூட்டு ரோடு செல்லும் 27 கிலோ மீட்டர் நெடுஞ் சாலை உள்ளது. அந்த சாலையில் பத்துக்கும் மேற்பட்ட கிராமங்களும், கல்குவாரிகளும், தொழிற்சாலைகளும் உள்ளது. அந்த சாலையில் அதிக அளவில் வாரி, கார், தொழிற்சாலை வேன் உள்ளிட்ட வாகனங்கள் சென்று வருகிறது.

இதனால் இந்த சாலையை விரிவாக்கம் செய்ய வேண்டுமென மாவட்டச் செயலாளரும் உத்திரமேரூர் சட்டமன்ற உறுப்பினர் க.சுந்தரிடம் அப்பகுதி மக்கள் மனு அளித்தனர். அந்த மனுவின் மீது உரிய நடவடிக்கை எடுக்க வேண்டும் என நெடுஞ்சாலைத் துறைக்கு பரிந்துரை செய்தார். இதனைத் தொடர்ந்து 15 கோடி ரூபாயை நெடுஞ்சாலைத் துறை நிதி ஒதுக்கீடு செய்து சாலை விரிவாக்கம் செய்வதற்கான துவக்க நிகழ்ச்சி நேற்று முன்தினம் 27.12.2024 அன்று காலை குன்னவாக்கம் கிராமத்தில் நடைபெற்றது.

க.சுந்தர் கலந்துகொண்டு சாலை விரிவாக்க பணியை தொடங்கி வைத்தார். மேலும் சாலை விரிவாக்கம் பணிகள் குறித்து நெடுஞ்சாலை துறை அதிகாரி கூறுகையில் நெடுஞ்சாலை வரை 8.800 கட்டோச்சாலை வரை 8.800 கட்டோ மீட்டர் சாலை இரு வழி சாலையாக விரிவாக்கம் செய்யப்பட உள்ளது என தெரிவித்தனர்.

இந்த நிகழ்ச்சியில் சாலவாக

டி.குமார், மாவட்ட அறங்காவலர் குழு உறுப்பினர் வெங்கடேசன், மாவட்ட ஊராட்சி குழு உறுப்பினர் சிவராமன், ஒன்றிய குழு உறுப்பினர் நிதியா கோபி, ஊராட்சி மன்ற தலைவர்கள், சுஜாதா ஜெயராமன், அமுதா தமிழ்வேந்தன், சுந்தரமூர்த்தி, நிர்வாகிகள் காத்திரசாலை, ரத்தினமாலா, பாபு, விஷ்ணு உள்ளிட்ட ஏரா எம்மானோர் கலந்து கொண்டனர்.



கடிக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்களின் பிறந்தநாளை முன்னிட்டு கண்டோன்மெண்ட் நகர தி.மு.க சார்பில் நகரச் செயலாளர் டி.பாபு தலைமையில் நடைபெற்ற மாபெரும் பொதுக்கூடல் மற்றும் நலத்திட்ட உதவிகள் வழங்கும் விழாவில் காஞ்சிபுரம் வடக்கு மாவட்டச் செயலாளர் அமைச்சர் தா.மோ.அன்பழகன், சிறப்பு பேச்சாளர் சதை சாதிக், இளம் பேச்சாளர் அ.தா.டெக்சின் ரொமேரியா ஆகியோர் கலந்துகொண்டு உரையாற்றி நலத்திட்ட உதவிகளை வழங்கினார். ஆடுகில் பகுதிச் செயலாளர் என்.சந்திரன், மாவட்ட இளைஞர் அணி அமைப்பாளர் கோல் டி.பிரகாஷ் மற்றும் நகர நிர்வாகிகள் உள்ளிட்டோர் உள்ளனர்.